



## **QORTI TA' L-APPELL KRIMINALI**

**ONOR. IMHALLEF  
MICHAEL MALLIA**

Seduta tad-9 ta' Dicembru, 2011

Appell Kriminali Numru. 79/2010

**Il-Pulizija  
Vs  
Tracey Busuttil**

Il-Qorti,

Rat l-akkuza dedotta kontra l-appellanti quddiem il-Qorti tal-Magistrati (Malta) bhala Qorti ta' Gudikatura Kriminali talli meta b'diversi atti maghmulin minnha, wkoll jekk fi zminijiet differenti u li jiksru l-istess disposizzjoni tal-ligi u jkunu gew maghmula b'rizoluzzjoni wahda, nhar il-25 ta' Novembru, 2009, it-28 ta' Novembru 2009 u t-2 ta' Dicembru, 2009, meta hekk ordnat mill-Qorti jew marbut bil-kuntratt biex taghti access lil Joseph Cassar ghal uliedhom, irrifjutat li taghmel hekk minghajr raguni xierqa.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-15 ta' Frar, 2010, li biha, wara li rat l-artikoli 18 u 338(II) tal-Kapitolu 9 tal-ligijiet ta' Malta,

Kopja Informali ta' Sentenza

sabet lill-appellanti hatja u ghaldaqstant ikkundannataha gimgha detenzjoni.

Rat ir-rikors tal-appellanti minnha pprezentat fil-25 ta' Frar, 2010, li bih talbet li din il-Qorti joghgobha tirrevoka s-sentenza appellata, w tillibera lill-appellanti minn kull imputazzjoni, htija w piena skond il-ligi. Sussidjarjament u minghajr pregudizzju joghgobha tirrifirma s-sentenza appellata fil-parti tal-piena billi timponi sanzjoni aktar gusta w ekwa fic-cirkostanzi ferm partikolari tal-kaz odjern.

Fliet l-atti kollha processwali.

Rat il-fedina penali aggornata tal-appellanti esebita mill-prosekuzzjoni fuq ordni tal-Qorti.

Rat illi l-aggravju tal-appellanti jikkonsisti fis-segweni w cioe':-

1. Illi dan huwa kaz partikolarissimu jekk mhux ukoll uniku. Hawn non si tratta ta' omm li qeghda tirrifjuta, in mala fede, li tiehu lil uliedha ghall-access ma' missierhom. Hawn si tratta ta' tfal minuri b'diffikultajiet fil-personalita' taghhom li jirrezistu l-access b'mod vjolenti u perikoluz. Huwa immensament preokkupanti l-fatt li tifel ta' ghaxar snin jghid li jrid imut jew jikkommetti suwicidju biex ma jarax lil missieru, u li jibda jhabbat rasu mal-htian u mal-bibien tal-hgieg kull meta jkollu l-access mal-missier, filwaqt li t-tifla minuri ta' tmien snin tirrezisti b'mod mill-aktar animal li tmur ma' missierha.

Tant hija preokkupanti s-sitwazzjoni li sahsitra l-Agenzija Appogg fl-24 ta' Lulju, 2009 ipprezentat Nota fil-Qorti tal-Familja fejn sahqet : *"illi f'dan l-istadju in vista ta' dawn id-diffikultajiet u tal-hsara emozzjonali li tista' qed issir lill-minuri kkoncernati, l-Appogg tirrakkomanda bir-rispett li l-minuri ghandhom jinghataw terapija psikoterapewtika b'mod urgenti"*

Kien biss fl-1 ta' Dicembru, 2009 li l-Qorti tal-Familja nnominat psikologa biex tezamina lill-minuri. Di piu, sad-data li fiha qed jinkiteb dan l-appell din il- psikologa ghadha ma ghamlet ebda kuntatt ma' l-appellanti biex tara lill- minuri.

Illi l-appellanti tant li ghamlet ma ghamlitux in mala fede u tant trid tikkopera ma' Joseph Cassar, u tant jinteressaha l-gid tal-minuri li minn jeddha stess u minn flusha – minkejja d-diffikultajiet finanzjari li ghandha – qabdet child psychologist privatament biex din tibda tikkura lit-tfal qabel ma jkun tard wisq. Din il-psikologa baghtet ghal Joseph Cassar, missier il-minuri, biex tkellmu pero' dan irrifjuta li jmur.

Dan kollu qieghed jinghad in sostenn tal-fatt li kif gie rilevat f'dan ir-rikors, dan il-kaz huwa partikolarissmu jekk mhux ukoll uniku. Huwa inkontestat li l- minuri, a kwalunkwe kost, ma jridux jaraw lil missierhom. Huwa ukoll inkontestat li l-minuri ghandhom bzonn ghajnuna psikologika b'mod urgenti. L-appellanti, minn naha taghha qeghda tipprowa tikkopera bis-shih sabiex din il-problema tirisolvi ruhha fl-interess primarju ta' l-istess minuri, pero' b'dispjacir jinghad li s-sur Cassar mhux jikkopera. Huwa jaf perfettament li t- tfal ma jridux imorru mieghu u minflok ma jikkopera ma l-appellanti u mas-social workers ghall-gid tal-minuri, huwa aktar jinteressah li jivvendika ruhu mill-appellanti.

Il-fatt li Joseph Cassar huwa motivat minn mibeghda lejn l-appellanti aktar milli mill-imhabba lejn uliedu johrog ukoll mit-tbissima li kellu s-sur Cassar fl- Awla kif appena l-Magistrat sedenti kkundanna lill-appellanti odjerna ghall-piena ta' detenzjoni – fatt tabilhaqq pjetuz.

Illi l-appellanti tishaq li l-Ewwel Qorti naqset milli tapprezza dawn il-fatturi. M'huwiex facli ghall-appellanti li tikkontrolla tifel ta' ghaxar snin li huwa tifel kabbari u b'sahhtu meta dan jirrezisti li jmur ma' missieru b'mod mill-aktar animat u vjolenti – tant li mhux biss huwa disturbat psikologikament izda jsita' wkoll iwegga lilu nnifsu.

B'kull rispettt jigi rilevat li t-tfal m'humieq oggett. L-appellanti tifhem u tapprezza li l-prezenza tal-missier hija importanti ghall-izvilupp san tal-minuri, kif tifhem u tapprezza wkoll li galadarba hemm digriet dwar access dan ghandu jigi rispettat. Pero' m'huwiex umanament possibbli ghaliha li tottempra ruhha ma tali digriet

Kopja Informali ta' Sentenza

minghajr ma tpoġġi f'periklu reali s-sahha fizika u psikologika tal-minuri.

L-appellanti bl-akbar umilta' titlob lil din il-Qorti tipprova tifhem is-sitwazzjoni tabilhaqq pjetuza tagħha, minn naha wahda għandha r-rezistenza fizika w il-hsara emozzjonali u psikologika (u possibilita' ta' hsara fizika) li qegħda ssir lil-minuri meta hi tipprova tehodhom għall-access (kif konfermat saħansitra mis-social workers ta' l-Agenzija Appogg) u minn naha l-oħra għandha lil missier il-minuri li minflok ma jipprova jifhem is-sitwazzjoni u jikkopera, jmur jigri jagħmel kwerele kull meta ma jirnexxielux jeżercita l-access.

Illi l-isfortuna ta' dan il-kaz huwa li l-appellanti wehlet piena ta' detenzjoni proprju għaliex jinteressaha l-gid ta' wliedha w mhux għaliex hija ma ottempratx ruhha mad-digriet in mala fede.

L-isfortuna hija wkoll li l-missier jaf perfettament bid-diffikultajiet li hemm, pero' kif ingħad, m'huwiex jikkopera. Wara storja ta' vjolenza versu l-minuri, minflok ma jipprova jerga' jirbah il-fiducja ta' wliedu s-sur Cassar qieghed aktar ibeghedhom minnu bit-tattici vjolenti li għadu qieghed juza fil-konfront tagħhom. Bizzejjed jingħad li ricientement u wara s-sentenza appellata, l-appellanti rnexxielha tiehu lill-minuri gewwa l-għass tal-Pulizija ta' Haz- Zebbug biex is-sur Cassar ikun jista' jmur għalihom hemmhekk u jeżercita l-access. Meta s-sur Cassar wasal, il-minuri Mikhail irrifjuta li jmur mieghu u minflok ma pprova jikkonvincieh bil-kelma t-tajba, missieru qallu "la ma tridx tigi int se nkaxkrek jien", tant li ntervjew il-Pulizija u wissew lis-sur Cassar li huwa ma kien ser ikaxkar lil hadd. Dan qieghed jingħad għaliex din il-Qorti qegħda tigi mitluba, bl-akbar umilta' biex tipprova tifhem is-sitwazzjoni tabilhaqq pjetuza li tinsab fiha l-appellanti, jekk tiehu t-tfal għall-access tkun qed tesponihom għal hsara psikologika kbira, w jekk ma tehodhomx tispicca l-habs.

2. Illi l-akkuza fil-konfront ta' l-appellanti hija li fil-granet de quo hija naqset milli taghti access lil Joseph Cassar ghal uliedhom minghajr raguni xierqa. B'kull rispettt, fil-kuntest ta' dak li effettivamente qed jigri ma jistax jinghad li l-appellanti rrifjutat li taghti lil Joseph Cassar l-access ghall-ulied minuri in mala fede jew minghajr raguni xierqa. Fil-kors ta' dan l-appell gew elenkati fid-dettall ir-ragunijiet kollha l-ghaliex l-appellanti naqset milli taghti l-access u r-ragunijiet huma lkoll ragunijiet xierqa – aktar u aktar fid-dawl tal-fatt li s-social workers ta' l-Agenzija Appogg jirrikonoxxu ufficjalment li hemm problema kbira minn naha tal-minuri (mhux minn naha ta' l-omm) biex jigi ezercitat l-access u addirittura jirrakkomandaw terapija psikoterapewtika b'mod urgenti. Hemm ukoll ix-xenati kbar li jaghmel Mikhail b'riskju kbir li jwegga lilu nnifsu u/jew lil haddiehor kemm il-darba huwa jigi mgieghel imur ghall-access ma' missieru .

Hawnhekk isir appell lil din il-Qorti biex thares lejn l-aspett uman ta' din il- kwistjoni. Huwa veru li hemm digriet vigenti u li ghandu jigi rispettat. Pero' huwa veru wkoll li l-minuri qeghdin jghaddu minn trawma psikologika akuta kull meta jigi biex ikun ezercitat dan l-access. It-tfal m'humiex oggett u l- benessere taghom hija l-unika motivazzjoni ta' l-appellanti. L-appellanti ma thossx li ghandha "tkaxkar" lil uliedha, kif ihoss li ghandu jaghmel missierhom, izda thoss li ghandhom jinghataw l-ghajnuna necessarja biex jghelbu d-diffikultajiet psikologici li jinsabu ghaddejnin minnhom. Il-fatt li ommhom tmur il-habs proprju ghaliex ippruvat tiprotegi l-interessi taghom zgur li mhux ser jghinhom psikologikament. Huwa ghalhekk li l-legislatur ikkwalifika dan ir-reat bil-frazi "minghajr raguni xierqa", ghaliex minkejja digriet vigenti, jista' jkun hemm tabilhaqq ragunijiet validissimi l-ghaliex in-nuqqas ta' access skond tali digriet ma jkunx tali li jikkostitwixxi reat kriminali. Dan huwa evidentement il-kaz fil-kaz odjern. Huwa minnu li hemm digriet vigenti u huwa minnu ukoll li l- appellanti naqset milli taghti l-access skond id-digriet, izda dan in-nuqqas ma kienx minghajr raguni xierqa w kwindi dan in-nuqqas ma jikkostitwixxi r-reat sanzjonabbli bl-artikolu 338(II) tal-

Kap. IX tal-Ligijiet ta' Malta. Ghaldaqstant l-appellanti tissottometti umilment li tenut kont ic-cirkostanzi partikolarissimi ta' dan il-kaz, hija ghandha tigi misjuba mhux hatja ta' l-imputazzjoni dedotta.

3. Illi strettament minghajr pregudizzju fhal fuq premiss, kif ser jigi trattat waqt is-smiegh ta' dan l-appell, is-sanzjoni mflitta mill-Ewwel Qorti hija wahda eccessiva w jezistu numru konsiderevoli ta' cirkostanzi u fatturi li ghandhom jattiraw tibdil fl-istess sanzjoni sabiex din tkun tabilhaqq tirrifletti n-nuqqas jekk tabilhaqq kien hemm xi nuqqas – da parti ta' l-appellanti.

Ikkunsidrat:

Permezz tal-Verbal tas-26 ta' Novembru, 2010 (fol 38), il-partijiet infurmaw il-Qorti illi huma ttrangaw il-pendenzi kollha ta' bejniethom u saret skrittura privata fejn irregolaw ir-relazzjonijiet futuri taghhom. Saret ukoll rinunzja tal-parti civili fejn qed tiddikjara illi m'ghandiex aktar interess f'dawn il-proceduri. Giet esebita l-iskrittura tal-ftehim.

Ikkunsidrat:

Illi l-kwistjoni bejn l-appellanta u r-ragel taghha kien dwar l-access ta' l-ulied fis-sens illi l-appellanta naqset milli tibghat lit-tfal ghand l-appellant skond il-modalitajiet patwit bejniethom.

Fl-isfond ta' dan l-appellant ghamel diversi rapporti ghand il-Pulizija li minn naha taghhom harku lill-appellanta biex twiegeb ghal dawn l-akkuzi. L-ewwel Qorti sabet lill-appellanta hatja u kkundannata ghal gimgha detenzjoni. Illum is-sitwazzjoni hi illi l-partijiet irrangaw dawn il-vertenzi bejniethom u ghamlu anke skrittura privata. Ovvjament il-Qorti ma tistax tinjora dan l-isvilupp illi sar fil-mori ta' dan l-appell. Il-Qorti tirrileva li l-iskop ta' dawn il-proceduri hu li ssir pressjoni fuq il-parti rikarcitranti biex tonora l-obbligu taghha skond l-istipulazzjonijiet kuntrattwali jew ordnijiet, digrieti jew Sentenza tal-Qorti li ghandhom dejjem jigu osservati skrupolozament. F'dan il-kaz dan il-ghan intlahaq - il-partijiet irrangaw il-pendenzi

Kopja Informali ta' Sentenza

bejniethom u ghalhekk hemm lok ta' temperament fil-piena.

Ghal dawn il-mottivi din il-Qorti tiddisponi mill-appell billi filwaqt illi tikkonferma s-Sentenza appellata in kwantu sabet lill-appellanta hatja ta' l-imputazzjoni dedotta kontra taghha, thassarha u tirrevokha in kwantu ghall-piena ta' gimgha detenzjoni u minflok tillibera lill-appellanta Tracy Busuttil taht il-providimenti ta' l-Artiklu 22 tal-Kap 446 bil-kundizzjoni illi ma taghmilx reat iehor fi zmien sena millum.

**< Sentenza Finali >**

-----TMIEM-----